



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1519/9- 2007 ඔක්තෝබර් 16 වැනි අඟහරුවාදා - 2007.10.16

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

දකුණු පළාත් සභාව

දකුණු පළාතේ පළාත් සභාවේ 2007 අංක දරන දකුණු පළාත් පශු සම්පත් සංවර්ධන හා සත්ව පාලන ප්‍රඥප්ති කෙටුම්පත

දකුණු පළාත් සභාවේ ඉඩම් හා ඉඩම් සංවර්ධන, කෘෂිකර්ම, වාරිමාර්ග සහ සත්ව නිෂ්පාදන හා සෞඛ්‍ය අමාත්‍යාංශයේ ලේකම් ඥානවතී ගමගේ වන මම, මෙහි පළ කරන ලද දකුණු පළාත් සභාවේ 2007 අංක..... දරන දකුණු පළාත් පශු සම්පත් සංවර්ධන හා සත්ව පාලන ප්‍රඥප්ති කෙටුම්පත මෙම ගැසට් පත්‍රයේ පළ කරන දිනයේ සිට සති දෙකක් ඉකුත් වීමෙන් පසු දකුණු පළාත් සභාවට ඉදිරිපත් කරන බව මෙයින් නිවේදනය කරමි. යම් අයෙකුට මෙම ප්‍රඥප්තියේ අඩංගු විධිවිධාන පිළිබඳව ඉදිරිපත් කිරීමට යම් යම් කරුණු හෝ සංශෝධන ඇත්නම් එම කරුණු හෝ සංශෝධන එම කාලය තුළ මා වෙත ඉදිරිපත් කළ හැක.

ජී. ගමගේ,

ලේකම්,

ඉඩම් හා ඉඩම් සංවර්ධන, කෘෂිකර්ම, වාරිමාර්ග සහ

සත්ව නිෂ්පාදන හා සෞඛ්‍ය අමාත්‍යාංශය,

දකුණු පළාත.

2007 ඔක්තෝබර් මස 02 වැනි දින,
නව වෙළඳ සංකීර්ණය,
(දෙවන මහල),
ඩික්සන් හන්දිය,
ගාල්ල.

2007 අංක දරන දකුණු පළාත් පශු සම්පත් සංවර්ධන හා සත්ව පාලන කෙටුම්පත් ප්‍රඥප්තිය

ශ්‍රී ලංකා ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ සඳහන් පශු සම්පත් සංවර්ධන හා සත්ව පාලන විෂයයන් ක්‍රියාත්මක කරමින් දකුණු පළාතේ සත්ව නිෂ්පාදන හා සෞඛ්‍ය සේවාවන් ඵලදායී හා කාර්යක්ෂම ලෙස පවත්වාගෙන යාම සඳහාත්, ඊට අනුෂාංගික වන කරුණු සඳහා විධිවිධාන සැලැස්වීමත් පිණිස වූ ප්‍රඥප්තියයි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ දකුණු පළාත් සභාව විසින් මෙසේ පනවනු ලැබේ :

ලුණු නාමය හා
ක්‍රියාත්මක වන
දිනය.

01. මේ ප්‍රඥප්තිය ශ්‍රී ලංකාවේ දකුණු පළාත් සභාවේ 2007 අංක.....දරන පශු සම්පත් සංවර්ධන හා සත්ව පාලන ප්‍රඥප්තිය යනුවෙන් හඳුන්වනු ලබන අතර ආණ්ඩුකාරවරයාගේ අනුමැතිය ලැබුණු දිනයේ සිට ක්‍රියාත්මක වන්නේය.

I කොටස

සත්ව නිෂ්පාදන හා සෞඛ්‍ය දෙපාර්තමේන්තුව

සත්ව නිෂ්පාදන හා
සෞඛ්‍ය
දෙපාර්තමේන්තුව
පිහිටුවීම.

02. දකුණු පළාත් සත්ව නිෂ්පාදන හා සෞඛ්‍ය දෙපාර්තමේන්තුව යනුවෙන් හඳුන්වනු ලබන (මෙහි මින්මතු දෙපාර්තමේන්තුව වශයෙන් සඳහන් කරනු ලබන) දෙපාර්තමේන්තුවක් මෙයින් පිහිටුවනු ලැබේ.

සත්ව නිෂ්පාදන හා
සෞඛ්‍ය හා කාර්ය
මණ්ඩලය.

- 03 (i) මෙහි මින්මතු අධ්‍යක්ෂ වශයෙන් සඳහන් කරනු ලබන දකුණු පළාත් සත්ව නිෂ්පාදන හා සෞඛ්‍ය අධ්‍යක්ෂ මෙහි (දෙවන) 2 වන වගන්තිය යටතේ පිහිටුවනු ලැබූ දෙපාර්තමේන්තුවෙහි ප්‍රධානියා වන්නේය.

- (ii) (අ) දෙපාර්තමේන්තුවේ පැවැත්ම සඳහා කාර්ය මණ්ඩලයක් තිබිය යුතු වන්නේය. එහි නිලධාරීන් හා සේවකයින් පත් කිරීම, මාරු කිරීම සහ ඔවුන් විෂයෙහි විනය පාලනය කිරීම සම්බන්ධයෙන් 1987 අංක 42 දරන පළාත් සභා පනතේ විධිවිධාන අදාළ වන්නේය.

(ආ) දෙපාර්තමේන්තුව පළාත්, දිස්ත්‍රික්, ප්‍රාදේශීය සහ ග්‍රාමීය මට්ටමින් නියෝජනය විය යුතු වන්නේය.

දෙපාර්තමේන්තුවේ
මූලික අරමුණ
කාර්යභාරය හා
වගකීම.

04. (1) දකුණු පළාත තුළ කිරි, බිත්තර, මස්, මාළු ඇතුළුව පශු සම්පත් නිෂ්පාදන ප්‍රවර්ධනය කරවීම දෙපාර්තමේන්තුවේ මූලික අරමුණ වන්නේය.

- (2) දකුණු පළාත් බල ප්‍රදේශය තුළ පශු සම්පත් කළමනාකරණය කිරීම, රැකබලා ගැනීම, පරිහරණය, වැඩිදියුණු කිරීම හා සත්ව රෝග මර්ධනය සහ රෝගී සතුන් සුවපත් කිරීම මගින් සත්ත්ව නිෂ්පාදන කටයුතු ප්‍රවර්ධනය කරදීම දෙපාර්තමේන්තුවේ මූලික කාර්ය භාරය වන්නේය.

- (3) අරමුණු හා කාර්ය භාරය ඉටු කිරීම සඳහා සත්ව සෞඛ්‍යය, සත්ව අභිජනන, සත්ව පාලන ව්‍යාප්ති කටයුතු හා ඒ ආශ්‍රිත පුහුණු කටයුතු නිසියාකාරව ඉටු කරවීම දෙපාර්තමේන්තුවේ වගකීම වන්නේය.

- (4) ඒ සඳහා අවශ්‍ය කළමනාකරණයට සම්පත් දෙපාර්තමේන්තුව සතු විය යුතු වන අතර, මෙම සම්පත් මනා ලෙස කළමනාකරණය කිරීම තුළින් අරමුණු ඉටු කරවීම දෙපාර්තමේන්තුවේ වගකීම වන්නේය.

දෙපාර්තමේන්තුවේ
සෘජු අරමුණු.

05. (1) දකුණු පළාත තුළ ක්‍රියාත්මක වන සත්ව ගොවිපල හා සේවා සපයන ආයතන ලියාපදිංචි කිරීම හා ඒවායේ ගුණාත්මක භාවය හා නිෂ්පාදන ධාරිතාවය වැඩිදියුණු කරවීම සඳහා විධිවිධාන සකස් කරවීම.

- (2) දකුණු පළාත තුළ සත්ව පාලනය සහ ඒ ආශ්‍රිත කර්මාන්තවල යෙදෙන ජනතාවට අවශ්‍ය වන දැනුම ලබාදීම සහ ඔවුන්ගේ කුසලතා හා නිපුණතා ප්‍රවර්ධනය කිරීමට අවශ්‍ය සැලසුම් සකස් කිරීම, ආයතන පිහිටුවීම, ක්‍රියාත්මක කරවීම සහ පවත්වාගෙන යාම.

- (3) දකුණු පළාත් සත්ව නිෂ්පාදන හා සෞඛ්‍ය දෙපාර්තමේන්තුවේ සේවය කරන කාර්ය මණ්ඩලවලට අවශ්‍ය වන දැනුම සහ හැකියාව ලබාදීම තුළින් ඔවුන්ගේ කුසලතා ප්‍රවර්ධනය කරවීම.

- (4) දකුණු පළාතේ පශු සම්පත්වල ආර සංවර්ධනය සඳහා වූ සත්ව අභිජනන වැඩ සටහන් සැලසුම් කිරීම සංවිධානය කිරීම සහ ක්‍රියාත්මක කරවීම.

- (5) දකුණු පළාත තුළ සත්ව රෝග පැතිරයාම වැළැක්වීම, රෝග මර්ධනය සහ රෝගී සතුන්ට ප්‍රතිකාර ලබාදීම සඳහා අවශ්‍ය වන සෞඛ්‍යාරක්ෂණ යෝජනා ක්‍රම සැලසුම් කිරීම සංවිධානය කිරීම හා ක්‍රියාත්මක කිරීම සඳහා අවශ්‍ය වන විධිවිධාන සැලැස්වීම පශු රෝගල් සායන හා කාර්යාල පිහිටුවීම හා පවත්වා ගෙන යාම.

- (6) දකුණු පළාතේ ගොවිපල සතුන් හට අවශ්‍ය වන විශිෂ්ට ගුණාත්මක භාවයෙන් යුතු සත්ව ආහාර නිෂ්පාදනය ප්‍රවර්ධනය කරවීම හා සුලභ කරවීම.

- (7) දකුණු පළාත් සභාව පාලකයන් අතර උසස් වර්ගවල තෘණ වර්ග හඳුන්වාදීම ජනප්‍රිය කරවීම හා ප්‍රවලිත කරවීම.
- (8) දකුණු පළාතේ ජනතාවට අවශ්‍ය වන සත්ව නිෂ්පාදන පිරිසුදු හා උසස් සෞඛ්‍යාරක්ෂිත ගුණාත්මක භාවයෙන් සැපයීම සඳහා අවශ්‍ය විධිවිධාන සකස් කිරීම හා එම නිෂ්පාදන සුලභ කරවීම, දෙපාර්තමේන්තුවේ සෙසු අරමුණු වන්නේය.
- 06 (1) (අ) දකුණු පළාත තුළ සත්ව නිෂ්පාදන හා සෞඛ්‍ය ක්ෂේත්‍රයේ අරමුණු ඉටු කිරීම සඳහා අවශ්‍ය වන කෙටිකාලීන හා දීර්ඝ කාලීන සංවර්ධන සැලසුම් පිළියෙල කිරීම. දෙපාර්තමේන්තුවේ සෙසු කාර්යයන්.
- (2) ඉහත (අ) යටතේ පිළියෙල කළ සැලැස්මක් අනුව එක් එක් වර්ෂය සඳහා වාර්ෂික සත්ව නිෂ්පාදන හා සෞඛ්‍ය සැලසුම් පිළියෙල කොට ක්‍රියාත්මක කිරීම.
- (3) අවශ්‍ය වන පරිදි කලින් කලට පශු වෛද්‍ය කාර්යාල සහ අනෙකුත් සේවා මධ්‍යස්ථාන ඇති කිරීම සහ ඒවායේ තත්ත්වය උසස් කිරීම.
- (4) සෙසු වෛද්‍ය සේවාවන් පවත්වාගෙන යාම පිණිස ප්‍රාදේශීය පශු වෛද්‍ය කාර්යාලවලට අවශ්‍ය පහසුකම් සැලසීම.
- (5) පශු වෛද්‍ය කාර්යාලවල සේවය කරන කාර්ය මණ්ඩලයට අවශ්‍ය දැනුම හා හැකියාව ලබාදීම සඳහා ශ්‍රී ලංකාව තුළ උපාධි සහ පශ්චාත් උපාධි අධ්‍යාපනය සඳහා ශිෂ්‍යත්ව ප්‍රදානය කිරීම ඇතුළුව අවශ්‍ය වැඩ සටහන් ක්‍රියාත්මක කිරීම.
- (6) දෙපාර්තමේන්තුව විසින් ජනතාවට සපයනු ලබන සත්ව සෞඛ්‍ය සේවාවන්හි ගුණාත්මක භාවය ඇගයීම පිණිස එම සේවාවන් සපයන ආයතනවල හා ඒවායේ සේවයේ නිරතව සිටින නිලධාරීන්ගේ, සේවකයින්ගේ කාර්යසාධනය ඇගයීමේ ක්‍රම ඇති කිරීම, ක්‍රියාත්මක කිරීම.
- (7) දකුණු පළාත තුළ පශු සම්පත් සංවර්ධනය හා සේවා කටයුතුවල යෙදෙන කවර හෝ ආයතන ලියාපදිංචි කිරීම හා එම කටයුතු කරගෙන යාමේ දී එම ආයතන විසින් පිළිපැදිය යුතු මාර්ගෝපදේශ හා ඒ සඳහා වූ නිර්ණායකයන් නියම කිරීම, ඒවා ක්‍රියාත්මක කරවීම හා අධීක්ෂණය කිරීම.
- (8) දෙපාර්තමේන්තුවේ කාර්ය භාරය හා වගකීම ඉටුකිරීම පිණිස නීත්‍යානුකූල වූ හා ව්‍යවස්ථාගත නීතියේ සීමාවන්ට යටත්ව දේශීය හා විදේශීය ප්‍රභවයන්ගෙන් මූල්‍යමය හා ද්‍රව්‍යමය ආධාර ලබා ගැනීම,
- (9) ඉහත කාර්යයන් ඉටු කිරීම පිණිස අවශ්‍ය විය හැකි අනුෂංගික පියවර ගැනීම.
- (10) දකුණු පළාතේ සත්ව පාලනය හා සත්ව නිෂ්පාදනය හා එය නංවාලීම පිණිස සලසනු ලබන සේවාවන්ට අදාළ තොරතුරු එක්රැස් කිරීම හා දත්ත බැකුප් පවත්වා ගැනීම
- දෙපාර්තමේන්තුවේ සෙසු කාර්යය භාරය වන්නේය.
07. (1) මෙම ප්‍රඥප්තිය යටතේ දෙපාර්තමේන්තුවේ අරමුණු සපුරා ගැනීමට හා එයට පැවරී ඇති කාර්යයන් ඉටු කිරීමට අවශ්‍ය වන්නා වූ සියලු බලතල ලිඛිත නීතියේ සීමාවන්ට යටත්ව දෙපාර්තමේන්තු ප්‍රධානියා සතු වන්නේය. දෙපාර්තමේන්තුවේ බලතල.
- (2) දෙපාර්තමේන්තුවට පැවරී ඇති කාර්ය භාරය ඉටු කිරීමට අදාළව අධ්‍යක්ෂ විසින් පළාත් සභාවේ ආයතනවලින් පළාත් පාලන ආයතනවලින් මහජන සංවිධානවලින් හෝ පුද්ගලයන්ගෙන් යම් තොරතුරක් ඉල්ලා සිටියහොත් ඒ ආයතන, සංවිධාන හෝ පුද්ගලයන් විසින් එම තොරතුරු ලබාදිය යුතුය.

II වන කොටස

වරදවල් හා දඩුවම්

08. මෙම ප්‍රඥප්තියේ හෝ ඒ යටතේ හෝ පනවන ලද යම් නියෝගයක් හෝ විධිවිධානයක් කඩ කරන හෝ ඒ අනුව ක්‍රියාකිරීම පැහැර හරින හෝ මෙම ප්‍රඥප්තිය යටතේ යම් අයෙකුට පැවරී ඇති කර්තව්‍යයක් ඉටු කිරීම කෙරෙහි වුවමනාවෙන්ම අවහිර කරන්නේ නම් හෝ මෙම ප්‍රඥප්තිය යටතේ වරදකට ඔහු වරදකරු වන්නේය.

09. මෙම ප්‍රඥප්තිය යටතේ වරදක් සිදු කරන සෑම තැනැත්තෙකුම මහේස්ත්‍රාත්වරයෙකු ඉදිරියේ පැවැත්වූ ලඝු නඩු විභාගයකදී වරදකරු කරනු ලැබූ කල්හි රුපියල් එක්දහසක් නොඉක්මවන දඩයකට හෝ අවුරුදු දෙකක් නොඉක්මවන කාලයකට බන්ධනාගාර ගත කිරීමකට හෝ මේ දෙයාකාරයෙන්ම එක් ආකාරයක් එකී දඩය සහ බන්ධනාගාර ගත කිරීම යන දඩුවම් දෙකටම හෝ යටත් විය යුතු වන්නේය.

III වන කොටස

පොදු විධි විධාන

10. මෙම ප්‍රඥප්තිය ක්‍රියාත්මක වන දිනයට පෙරාතුවම වූ දිනයෙහි සත්ව නිෂ්පාදන හා සෞඛ්‍ය විෂය ක්‍රියාත්මක කිරීම උදෙසා යම් වත්කම් හෝ දේපලක් හෝ පිරිස් බලය හෝ යොදවා තිබුණු නම් ඒවා මේ ප්‍රඥප්තිය යටතේ රජය විසින් පවරා දුන්නා හෝ වෙන යම් හෝ ක්‍රමයකින් ලැබුනා වූ හෝ දෙපාර්තමේන්තුවට පැවරී ඇති වත්කම් හෝ දේපල වශයෙන් සැලකිය යුතුය.

11. (1) මෙම ප්‍රඥප්තිය යටතේ පිහිටුවන ලද ආයතන වල නඩත්තු උදෙසා මුදල් ප්‍රතිපාදන ලබාදීම හා වැය කිරීම සම්බන්ධයෙන් රජයේ මුදල් රෙගුලාසි විධිවිධාන අදාළ වන්නේය. අවශ්‍ය වන මූල්‍ය ප්‍රතිපාදන පළාත් සභාවේ අංක..... දරන වාර්ෂික විසර්ජන ප්‍රඥප්තිය මාර්ගයෙන් සැලසිය යුතුය.

- (2) ලිඛිත නීතියෙහි විධිවිධානයන්ට යටත්ව දෙපාර්තමේන්තුවේ කටයුතු උදෙසා දේශීය හා විදේශීය ප්‍රභවයන්ගෙන් මූල්‍යමය හා ද්‍රව්‍යමය ආධාර ලබාගැනීමට බාධාවක් නොතිබිය යුතුය.

වාර්ෂික පාලන වාර්තාවක් ඉදිරිපත් කළයුතු බව.

- 12.. (1) වර්ෂය තුළදී පළාත තුළ සත්ව නිෂ්පාදන හා සෞඛ්‍ය සේවා පවත්වා ගන්නා ආකාරය, පැන නැගුණු ගැටළු, ඒවා විසඳීමට ගත් පියවර හා සත්ව සෞඛ්‍ය පිළිබඳ උපනතීන් ගැන සඳහන් කෙරුණු වාර්ෂික පාලන වාර්තාවක් එක් එක් වර්ෂය ඉකුත්ව මාස 06 ක කාලයක් ගතවීමට පෙර අධ්‍යක්ෂවරයා විසින් විෂය භාර අමාත්‍යවරයා වෙත ඉදිරිපත් කළ යුතුය.

- (2) ඉහත අනු උප වගන්තිය යටතේ ඉදිරිපත් කරන ලද පාලන වාර්තාව අමාත්‍යවරයා විසින් මාසයක කාලයක් තුළ පළාත් සභාවේ සභාගත කළ යුතුය.

විධාන නිකුත් කිරීම.

13. දෙපාර්තමේන්තුවේ බලතල ක්‍රියාත්මක කිරීම පිළිබඳව අමාත්‍යවරයා විසින් දෙපාර්තමේන්තුවට විශේෂ හෝ සාමාන්‍ය හෝ විධාන ලිඛිතව දෙනු ලැබිය හැකි අතර දෙපාර්තමේන්තුව විසින් ඒ විධාන කළ යුත්තේය.

අමාත්‍යවරයා නියෝග සෑදිය යුතු බව.

14. (1) මේ ප්‍රඥප්තියෙන් නියම කරනු ලැබූ හෝ නියෝගය සෑදීමට බලයදී ඇති හෝ යම් කාරණයක් සම්බන්ධයෙන් අමාත්‍යවරයා විසින් නියෝග සෑදිය යුතු වන්නේය.

- සත්ව පාලනය පිළිබඳ ප්‍රතිපත්ති සකස් කිරීම
- දේශීය හා විදේශීය ප්‍රභවයන්ගෙන් ආධාර ලබා ගැනීම
- සත්ව පාලනයේ යෙදෙන ජනතාව වෙත පහසුකම් සැපයීම
- හදිසි විමර්ෂණ කටයුතු කරගෙන යාම
- පාරිශ්‍රමික හා දීමනා

නියෝග ගැසට් පත්‍රයක පළකරනු ලැබිය යුතු බව.

- (2) (1) වන උප වගන්තිය යටතේ සාදන ලද සෑම නියෝගයක්ම ගැසට් පත්‍රයෙහි පළ කරනු ලැබිය යුතු අතර, එසේ පළ කරනු ලබන දිනයේ සිට හෝ නියෝගයේ සඳහන් යම් නියම කරනු ලබන දිනයක සිට හෝ එය ක්‍රියාත්මක විය යුතුය.

- (3) (1) වන උප වගන්තිය යටතේ සාදන ලද සෑම නියෝගයක්ම ගැසට් පත්‍රයෙහි පළ කරනු ලැබීමෙන් පසු ඉක්මණින් අනුමැතිය සඳහා එය පළාත් සභාවට ඉදිරිපත් කරනු ලැබිය යුතු අතර, එසේ අනුමත නොකරන ලද යම් නියෝගයක් ඒ යටතේ කලින් කරන ලද කිසිවකට භාතියක් නොමැතිව එහි අනුමත නොකරන ලද දිනයේ සිට පරිච්ඡින්න කරනු ලැබුවා සේ සලකනු ලැබිය යුතුය.

- (4) යම් නියෝගයක් එසේ පරිච්ඡින්න කරනු ලැබුවා සේ සලකනු ලබන දිනය ගැසට් පත්‍රයේ පළ කරනු ලැබිය යුතුය.

15. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ ප්‍රඥප්තියෙහි-

අර්ථ නිරූපනය.

“අමාත්‍යවරයා” යන්නෙන් දකුණු පළාතේ පළාත් සභාවේ සත්ව නිෂ්පාදන හා සෞඛ්‍ය විෂය පැවරී ඇති අමාත්‍යවරයාද,

“ආණ්ඩුකාරවරයා” යන්නෙන් දකුණු පළාතේ ආණ්ඩුකාරවරයා ද,

“පළාත” යන්නෙන් ශ්‍රී ලංකා ප්‍රජාතාන්ත්‍රික සමාජවාදී ජන රජයේ දකුණු පළාත ද,

“පළාත් සභාව” යන්නෙන් දකුණු පළාතේ පළාත් සභාව ද,

“ප්‍රධාන අමාත්‍යවරයා” යන්නෙන් දකුණු පළාතේ ප්‍රධාන අමාත්‍යවරයාද,

“සත්ව නිෂ්පාදන හා සෞඛ්‍ය යේවා අධ්‍යක්ෂ” යන්නෙන් 1987 අංක 42 දරන පළාත් සභා පනතේ විධි විධාන යටතේ දකුණු පළාතට පත්කර ඇති සත්ව නිෂ්පාදන හා සෞඛ්‍ය අධ්‍යක්ෂවරයා ද අදහස් කෙරේ.

15. මේ ප්‍රඥප්තියෙහි සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතුය.

අනනුකූලතාවයක් ඇතිවිට සිංහල භාෂා පාඨය බල පැවැත්විය යුතු බව.